

- ਮਿੱਠੇ ਬੱਚੇ:-** ਨਿਰਾਕਾਰ ਬਾਪ ਤੁਹਾਨੂੰ ਆਪਣੀ ਮੱਤ ਦੇਕੇ ਆਸਤਿਕ ਬਣਾਉਂਦੇ ਹਨ , ਆਸਤਿਕ ਬਣਨ ਨਾਲ ਹੀ ਤੁਸੀਂ ਬਾਪ ਦਾ ਵਰਸਾ ਲੈ ਸਕਦੇ ਹੋ ”
- ਪ੍ਰਸ਼ਨ:-** ਬੇਹੱਦ ਦੀ ਰਾਜਾਈ ਪ੍ਰਾਪਤ ਕਰਨ ਦੇ ਲਈ ਕਿਹੜੀਆਂ ਦੇ ਗੱਲਾਂ ਤੇ ਪੂਰਾ - ਪੂਰਾ ਅਟੈਸ਼ਨ ਦੇਣਾ ਚਾਹੀਦਾ?
- ਉੱਤਰ:-** 1- ਪੜ੍ਹਾਈ ਅਤੇ 2- ਸਰਵਿਸ। ਸਰਵਿਸ ਦੇ ਲਈ ਲਕਸ਼ਣ ਵੀ ਬਹੁਤ ਚੰਗੇ ਚਾਹੀਦੇ। ਇਹ ਪੜ੍ਹਾਈ ਬਹੁਤ ਵੰਡਰਫੁਲ ਹੈ ਇਸ ਨਾਲ ਤੁਸੀਂ ਰਾਜਾਈ ਪ੍ਰਾਪਤ ਕਰਦੇ ਹੋ। ਦਵਾਪਰ ਤੋਂ ਧਨ ਦਾਨ ਕਰਨ ਨਾਲ ਰਾਜਾਈ ਮਿਲਦੀ ਹੈ ਪਰ ਹੁਣ ਤੁਸੀਂ ਪੜ੍ਹਾਈ ਨਾਲ ਪ੍ਰਿੰਸ - ਪ੍ਰਿੰਸੇਸ ਬਣਦੇ ਹੋ।
- ਗੀਤ:-** ਸਾਡੇ ਤੀਰਥ ਨਿਆਰੇ.....

ਓਮ ਸ਼ਾਂਤੀ ਮਿੱਠ - ਮਿੱਠੇ ਰੂਹਾਨੀ ਬੱਚਿਆਂ ਨੇ ਗੀਤ ਦੀ ਇੱਕ ਲਾਇਨ ਸੁਣੀ। ਤੁਹਾਡੇ ਤੀਰਥ ਹਨ - ਘਰ ਵਿੱਚ ਬੈਠ ਚੁਪਕੇ ਨਾਲ ਮੁਕਤੀਧਾਮ ਪਹੁੰਚਣਾ। ਦੁਨੀਆਂ ਦੇ ਤੀਰਥ ਤੇ ਕਾਮਨ ਹਨ, ਤੁਹਾਡੇ ਹਨ ਨਿਆਰੇ। ਮਨੁੱਖਾਂ ਦਾ ਬੁੱਧੀਯੋਗ ਤਾਂ ਸਾਧੂ - ਸੰਤਾਂ ਆਦਿ ਵੱਲ ਬਹੁਤ ਹੀ ਭਟਕਦਾ ਰਹਿੰਦਾ ਹੈ। ਤੁਸੀਂ ਬੱਚਿਆਂ ਨੂੰ ਤਾਂ ਸਿਰਫ਼ ਬਾਪ ਨੂੰ ਹੀ ਯਾਦ ਕਰਨ ਦਾ ਡਾਇਰੈਕਸ਼ਨ ਮਿਲਦਾ ਹੈ। ਉਹ ਹੈ ਨਿਰਾਕਾਰ ਬਾਪ। ਇਵੇਂ ਨਹੀਂ ਕਿ ਨਿਰਾਕਾਰ ਨੂੰ ਮੰਨਣ ਵਾਲੇ ਨਿਰਾਕਾਰੀ ਮੱਤ ਦੇ ਠਹਿਰੇ। ਦੁਨੀਆਂ ਵਿੱਚ ਮਤ - ਮਤਾਂਤਰ ਤਾਂ ਬਹੁਤ ਹੈ ਨਾ। ਇਹ ਇੱਕ ਨਿਰਾਕਾਰੀ ਮਤ ਨਿਰਾਕਾਰ ਬਾਪ ਦਿੰਦੇ ਹਨ, ਜਿਸ ਨਾਲ ਮਨੁੱਖ ਉੱਚ - ਤੇ ਉੱਚ ਪੱਦ ਜੀਵਨਮੁਕਤੀ ਜਾਂ ਮੁਕਤੀ ਪਾਉਂਦੇ ਹਨ। ਇਨ੍ਹਾਂ ਗੱਲਾਂ ਨੂੰ ਜਾਣਦੇ ਕੁਝ ਨਹੀਂ ਹਨ। ਸਿਰਫ਼ ਇਵੇਂ ਹੀ ਕਹਿ ਦਿੰਦੇ ਨਿਰਾਕਾਰ ਨੂੰ ਮੰਨਣ ਵਾਲੇ ਹਾਂ। ਅਨੇਕਾਨੇਕ ਮਤਾਂ ਹਨ। ਸਤਿਯੁਗ ਵਿੱਚ ਤਾਂ ਹੁੰਦੀ ਹੈ ਇੱਕ ਮਤ। ਕਲਯੁਗ ਵਿੱਚ ਹਨ ਅਨੇਕ ਮਤ। ਅਨੇਕ ਧਰਮ ਹਨ, ਲੱਖਾਂ - ਕਰੋੜਾਂ ਮਤਾਂ ਹੋਣਗੀਆਂ। ਘਰ - ਘਰ ਵਿੱਚ ਹਰ ਇੱਕ ਦੀ ਆਪਣੀ ਮਤ। ਇੱਥੇ ਤੁਸੀਂ ਬੱਚਿਆਂ ਨੂੰ ਇੱਕ ਹੀ ਬਾਪ ਉੱਚ ਤੇ ਉੱਚ ਮਤ ਦਿੰਦੇ ਹਨ, ਉੱਚ ਤੇ ਉੱਚ ਬਨਾਉਣ ਲਈ। ਤੁਹਾਡੇ ਚਿੰਤਰ ਵੇਖਕੇ ਬਹੁਤ ਲੋਕੀ ਕਹਿੰਦੇ ਹਨ ਕਿ ਇਹ ਕੀ ਬਣਾਇਆ ਹੈ? ਮੁੱਖ ਗੱਲ ਕੀ ਹੈ? ਬੇਲੇ, ਇਹ ਰਚਤਾ ਅਤੇ ਰਚਨਾ ਦੇ ਆਦਿ - ਮੱਧ - ਅੰਤ ਦਾ ਗਿਆਨ ਹੈ, ਜਿਸ ਗਿਆਨ ਨਾਲ ਅਸੀਂ ਆਸਤਿਕ ਬਣਦੇ ਹਾਂ। ਆਸਤਿਕ ਬਣਨ ਨਾਲ ਬਾਪ ਤੋਂ ਵਰਸਾ ਮਿਲਦਾ ਹੈ। ਨਾਸਤਿਕ ਬਣਨ ਨਾਲ ਵਰਸਾ ਗਵਾਇਆ ਹੈ। ਹੁਣ ਤੁਸੀਂ ਬੱਚਿਆਂ ਦਾ ਧੰਧਾ ਹੀ ਇਹ ਹੈ - ਨਾਸਤਿਕ ਨੂੰ ਆਸਤਿਕ ਬਣਾਉਣਾ। ਇਹ ਪਰਿਚੈ ਤੁਹਾਨੂੰ ਮਿਲਿਆ ਹੈ ਬਾਪ ਤੋਂ। ਤ੍ਰਿਮੂਰਤੀ ਦਾ ਚਿੰਤਰ ਤਾਂ ਬੜਾ ਕਲੀਅਰ ਹੈ। ਬ੍ਰਹਮਾ ਦੁਆਰਾ ਬ੍ਰਾਹਮਣ ਤਾਂ ਜ਼ਰੂਰ ਚਾਹੀਦੇ ਨਾ। ਬ੍ਰਾਹਮਣਾਂ ਤੋਂ ਹੀ ਯੋਗ ਚੱਲਦਾ ਹੈ। ਇਹ ਬੜਾ ਭਾਰੀ ਯੋਗ ਹੈ। ਪਹਿਲੇ - ਪਹਿਲੇ ਤਾਂ ਇਹ ਸਮਝਾਉਣਾ ਹੁੰਦਾ ਹੈ ਕਿ ਉੱਚ ਤੇ ਉੱਚ ਬਾਪ ਹੈ। ਸਭ ਆਤਮਾਵਾਂ ਭਰਾ - ਭਰਾ ਠਹਿਰਿਆ। ਸਭ ਇੱਕ ਬਾਪ ਨੂੰ ਯਾਦ ਕਰਦੇ ਹਨ। ਉਨ੍ਹਾਂ ਨੂੰ ਬਾਪ ਕਹਿੰਦੇ ਹਨ, ਵਰਸਾ ਵੀ ਰਚਤਾ ਬਾਪ ਤੋਂ ਹੀ ਮਿਲਦਾ ਹੈ। ਰਚਨਾ ਤੋਂ ਮਿਲ ਨਾ ਸਕੇ ਇਸਲਈ ਈਸ਼ਵਰ ਨੂੰ ਸਭ ਯਾਦ ਕਰਦੇ ਹਨ। ਹੁਣ ਬਾਪ ਹੈ ਹੀ ਸੂਰਗ ਦਾ ਰਚਿਅਤਾ ਅਤੇ ਭਾਰਤ ਵਿੱਚ ਹੀ ਆਉਂਦੇ ਹਨ, ਆਕੇ ਇਹ ਕੰਮ ਕਰਦੇ ਹਨ। ਤ੍ਰਿਮੂਰਤੀ ਦਾ ਚਿੰਤਰ ਤਾਂ ਬੜੀ ਚੰਗੀ ਚੀਜ਼ ਹੈ। ਇਹ ਬਾਬਾ, ਇਹ ਦਾਦਾ। ਬ੍ਰਹਮਾ ਦੁਆਰਾ ਬਾਬਾ ਸੂਰਜਵੰਸ਼ੀ ਘਰਾਣੇ ਦੀ ਸਥਾਪਨਾ ਕਰ ਰਹੇ ਹਨ। ਬਾਪ ਕਹਿੰਦੇ ਹਨ ਮੈਨੂੰ ਯਾਦ ਕਰੋ ਤਾਂ ਵਿਕਰਮ ਵਿਨਾਸ ਹੋਣ। ਏਮ ਆਬਜੈਕਟ ਪੂਰੀ ਹੈ ਇਸ ਲਈ ਬਾਬਾ ਮੈਡਲਸ ਵੀ ਬਣਾਉਂਦੇ ਹਨ। ਬੇਲੇ, ਸਾਰਟ ਵਿੱਚ ਦੇ ਅੱਖਰ ਵਿੱਚ ਤੁਹਾਨੂੰ ਸਮਝਾਉਂਦੇ ਹਾਂ। ਬਾਪ ਤੋਂ ਸੈਕਿੰਡ ਵਿੱਚ ਵਰਸਾ ਮਿਲਣਾ ਚਾਹੀਦਾ ਨਾ। ਬਾਪ ਹੈ ਹੀ ਸੂਰਗ ਦਾ ਰਚਿਅਤਾ। ਇਹ ਮੈਡਲਸ ਤਾਂ ਬਹੁਤ ਚੰਗੀ ਚੀਜ਼ ਹੈ। ਪਰ ਬਹੁਤ ਦੇਹ - ਅਭਿਮਾਨੀ ਬੱਚੇ ਸਮਝਦੇ ਨਹੀਂ ਹਨ। ਇਨ੍ਹਾਂ ਵਿੱਚ ਸਾਰਾ ਗਿਆਨ ਹੈ - ਇੱਕ ਸੈਕਿੰਡ ਦਾ। ਬਾਬਾ ਭਾਰਤ ਨੂੰ ਹੀ ਆਕੇ ਸੂਰਗ ਬਣਾਉਂਦੇ ਹਨ। ਨਵੀਂ ਦੁਨੀਆਂ ਬਾਪ ਹੀ ਸਥਾਪਨਾ ਕਰਦੇ ਹਨ। ਇਹ ਪੁਰਸ਼ੋਤਮ ਸੰਗਮਯੁਗ ਵੀ ਗਾਇਆ ਹੋਇਆ ਹੈ। ਇਹ ਸਾਰਾ ਗਿਆਨ ਬੁੱਧੀ ਵਿੱਚ ਟਪਕਨਾ ਚਾਹੀਦਾ। ਕਿਸੇ ਦਾ ਯੋਗ ਹੈ ਤਾਂ ਗਿਆਨ ਨਹੀਂ, ਧਾਰਨਾ ਨਹੀਂ ਹੁੰਦੀ। ਸਰਵਿਸ ਕਰਨ ਵਾਲੇ ਬੱਚਿਆਂ ਨੂੰ ਗਿਆਨ ਦੀ ਧਾਰਨਾ ਚੰਗੀ ਹੋ ਸਕਦੀ ਹੈ। ਬਾਪ ਆਕੇ ਮਨੁੱਖ ਤੋਂ ਦੇਵਤਾ ਬਣਾਉਣ ਦੀ ਸੇਵਾ ਕਰਨ ਅਤੇ ਬੱਚੇ ਕੋਈ ਸੇਵਾ ਨਾ ਕਰਨ ਤਾਂ ਉਹ ਕਿਸ ਕੰਮ ਦੇ? ਉਹ ਦਿਲ ਤੇ ਚੜ੍ਹ ਕੇ ਸਕਦੇ? ਬਾਪ ਕਹਿੰਦੇ ਹਨ - ਡਰਾਮਾ ਵਿੱਚ ਮੇਰਾ ਪਾਰੂ ਹੀ ਹੈ ਰਾਵਣ ਰਾਜ ਤੋਂ ਸਭਨੂੰ ਛਡਾਉਣਾ। ਰਾਮ ਰਾਜ ਅਤੇ ਰਾਵਣ ਰਾਜ ਭਾਰਤ ਵਿੱਚ ਹੀ ਗਾਇਆ ਹੋਇਆ ਹੈ। ਹੁਣ ਰਾਮ ਕੌਣ ਹੈ? ਇਹ ਵੀ ਜਾਣਦੇ ਨਹੀਂ। ਗਾਉਂਦੇ ਵੀ ਹਨ - ਪਤਿਤ - ਪਾਵਨ, ਭਗਤਾਂ ਦਾ ਭਗਵਾਨ ਇੱਕ। ਤਾਂ ਪਹਿਲੇ - ਪਹਿਲੇ ਜਦੋਂ ਕੋਈ ਅੰਦਰ ਆਵੇ ਤਾਂ ਬਾਪ ਦਾ ਪਰਿਚੈ ਦਵੇ। ਆਦਮੀ - ਆਦਮੀ ਵੇਖਕੇ ਸਮਝਾਉਣਾ ਚਾਹੀਦਾ। ਬੇਹੱਦ ਦਾ ਬਾਪ ਆਉਂਦੇ ਹੀ ਹਨ ਬੇਹੱਦ ਦੇ ਸੁੱਖ ਦਾ ਵਰਸਾ ਦੇਣ। ਉਨ੍ਹਾਂ ਨੂੰ ਆਪਣਾ ਸ਼ਰੀਰ ਤਾਂ ਹੈ ਨਹੀਂ ਤਾਂ ਵਰਸਾ ਕਿਵੇਂ ਦਿੰਦੇ ਹਨ? ਖੁਦ ਕਹਿੰਦੇ ਹਨ ਕਿ ਮੈਂ ਇਸ ਬ੍ਰਹਮਾ ਤਨ ਨਾਲ ਪੜ੍ਹਾਕੇ, ਰਾਜਯੋਗ ਸਿਖਾਕੇ ਇਹ ਪੱਦ ਪ੍ਰਾਪਤ ਕਰਾਉਂਦਾ ਹਾਂ। ਇਸ ਮੈਡਲ ਵਿੱਚ ਸੈਕਿੰਡ ਦੀ ਸਮਝਾਉਣੀ ਹੈ। ਕਿੰਨਾ ਛੋਟਾ ਮੈਡਲ ਹੈ ਪਰ ਸਮਝਾਉਣ ਵਾਲੇ ਬੜੇ ਦੇਹੀ - ਅਭਿਮਾਨੀ ਚਾਹੀਦੇ। ਉਹ ਬਹੁਤ ਘੱਟ ਹਨ। ਇਹ ਮਿਹਨਤ ਕਿਸੇ ਤੋਂ ਪਹੁੰਚਦੀ ਨਹੀਂ ਹੈ ਇਸਲਈ ਬਾਬਾ ਕਹਿੰਦੇ ਹਨ ਚਾਰਟ ਰੱਖਕੇ ਵੇਖੋ - ਸਾਰੇ ਦਿਨ ਵਿੱਚ ਅਸੀਂ ਕਿੰਨਾ ਟਾਇਮ ਯਾਦ ਵਿੱਚ ਰਹਿੰਦੇ ਹਾਂ? ਸਾਰਾ ਦਿਨ ਆਫਿਸ ਵਿੱਚ ਕੰਮ ਕਰਦੇ ਯਾਦ ਵਿੱਚ ਰਹਿਣਾ ਹੈ। ਕਰਮ ਤਾਂ ਕਰਨਾ ਹੀ ਹੈ। ਇੱਥੇ ਯੋਗ ਵਿੱਚ ਬਿਠਾਕੇ ਕਹਿੰਦੇ ਹਨ ਬਾਪ ਨੂੰ ਯਾਦ ਕਰੋ। ਉਸ ਵਕਤ ਕਰਮ ਤਾਂ ਕਰਦੇ ਨਹੀਂ ਹੋ। ਤੁਹਾਨੂੰ ਤਾਂ ਕਰਮ ਕਰਦੇ

ਯਾਦ ਕਰਨਾ ਹੈ। ਨਹੀਂ ਤਾਂ ਬੈਠਣ ਦੀ ਆਦਤ ਪੈ ਜਾਂਦੀ ਹੈ। ਕਰਮ ਕਰਦੇ ਯਾਦ ਵਿੱਚ ਰਹਿਣਗੇ ਉਦੋਂ ਕਰਮਯੋਗੀ ਸਿੱਧ ਹੋਣਗੇ। ਪਾਰ੍ਵਤੀ ਤਾਂ ਜ਼ਰੂਰ ਵਜਾਉਣਾ ਹੈ, ਇਸ ਵਿੱਚ ਵੀ ਮਾਇਆ ਵਿਘਨ ਪਾਉਂਦੀ ਹੈ। ਸੱਚਾਈ ਨਾਲ ਚਾਰਟ ਵੀ ਕੋਈ ਲਿੱਖਦੇ ਨਹੀਂ ਹਨ। ਕੋਈ - ਕੋਈ ਲਿੱਖਦੇ ਹਨ, ਅੱਧਾ ਘੰਟਾ, ਪੈਂਦਾ ਘੰਟਾ ਯਾਦ ਵਿੱਚ ਰਹੇ। ਸੋ ਵੀ ਸਵੇਰੇ ਹੀ ਯਾਦ ਵਿੱਚ ਬੈਠਦੇ ਹੋਣਗੇ। ਭਗਤੀ ਮਾਰੂ ਵਿੱਚ ਵੀ ਸਵੇਰੇ ਉਠਕੇ ਰਾਮ ਦੀ ਮਾਲਾ ਬੈਠ ਜਪਦੇ ਹਨ। ਇਵੇਂ ਵੀ ਨਹੀਂ, ਉਸ ਵਕਤ ਇੱਕ ਹੀ ਧੁੰਨ ਵਿੱਚ ਰਹਿੰਦੇ ਹਨ। ਨਹੀਂ, ਹੋਰ ਵੀ ਬਹੁਤ ਸੰਕਲਪ ਆਉਂਦੇ ਰਹਿਣਗੇ। ਤੇਜ਼ ਭਗਤਾਂ ਦੀ ਬੁੱਧੀ ਕੁਝ ਠਹਿਰਦੀ ਹੈ। ਇਹ ਤਾਂ ਹੈ ਅਜਪਾਜਪ। ਨਵੀਂ ਗੱਲ ਹੈ ਨਾ। ਗੀਤਾ ਵਿੱਚ ਵੀ ਮਨਮਨਾਭਵ ਅੱਖਰ ਹੈ। ਪਰ ਕ੍ਰਿਸ਼ਨ ਦਾ ਨਾਮ ਦੇਣ ਨਾਲ ਕ੍ਰਿਸ਼ਨ ਨੂੰ ਯਾਦ ਕਰ ਲੈਂਦੇ ਹਨ, ਕੁਝ ਵੀ ਸਮਝਦੇ ਨਹੀਂ। ਮੈਡਲ ਕੋਲ ਜ਼ਰੂਰ ਹੋਵੇ। ਬੋਲੇ, ਬਾਪ ਬ੍ਰਹਮਾ ਤਨ ਵਿੱਚ ਬੈਠ ਸਮਝਾਉਂਦੇ ਹਨ, ਅਸੀਂ ਉਸ ਬਾਪ ਨਾਲ ਪ੍ਰੀਤ ਰੱਖਦੇ ਹਾਂ। ਮਨੁੱਖਾਂ ਨੂੰ ਤਾਂ ਨਾ ਆਤਮਾ ਦਾ, ਨਾ ਪਰਮਾਤਮਾ ਦਾ ਗਿਆਨ ਹੈ। ਸਿਵਾਏ ਬਾਪ ਦੇ ਇਹ ਗਿਆਨ ਕੋਈ ਦੇ ਨਾ ਸਕੇ। ਇਹ ਤ੍ਰਿਮੂਰਤੀ ਸ਼ਿਵ ਸਭਤੋਂ ਮੁੱਖ ਹੈ। ਬਾਪ ਅਤੇ ਵਰਸਾ। ਇਸ ਚੱਕਰ ਨੂੰ ਸਮਝਣਾ ਤਾਂ ਬਹੁਤ ਸਹਿਜ ਹੈ। ਪ੍ਰਦਰਸ਼ਨੀ ਨਾਲ ਪ੍ਰਜਾ ਤਾਂ ਲੱਖਾਂ ਬਣਦੀ ਹੈ ਨਾ। ਰਾਜੇ ਘੱਟ ਹੁੰਦੇ ਹਨ, ਉਨ੍ਹਾਂ ਦੀ ਪ੍ਰਜਾ ਤਾਂ ਕਰੋੜਾਂ ਦੇ ਅੰਦਾਜ਼ ਵਿੱਚ ਹੁੰਦੀ ਹੈ। ਪ੍ਰਜਾ ਫੇਰ ਬਣਦੀ ਹੈ, ਬਾਕੀ ਰਾਜਾ ਬਣਾਉਣ ਲਈ ਪੁਰਸ਼ਾਰਥ ਕਰਨਾ ਹੈ। ਜੇ ਜ਼ਿਆਦਾ ਸਰਵਿਸ ਕਰਦੇ ਹਨ ਉਹ ਜ਼ਰੂਰ ਉੱਚ ਪੱਦ ਪਾਉਣਗੇ। ਕਈ ਬੱਚਿਆਂ ਨੂੰ ਸਰਵਿਸ ਦਾ ਬਹੁਤ ਸ਼ੌਂਕ ਹੈ। ਕਹਿੰਦੇ ਹਨ ਨੈਕਰੀ ਛੱਡ ਦਈਏ, ਖਾਣ ਲਈ ਤਾਂ ਹੈ ਹੀ। ਬਾਬਾ ਦਾ ਬਣ ਗਏ ਤਾਂ ਸ਼ਿਵਬਾਬਾ ਦੀ ਹੀ ਪਰਵਰਿਸ਼ ਲੈਣਗੇ। ਪਰ ਬਾਬਾ ਕਹਿੰਦੇ ਹਨ - ਮੈਂ ਵਾਨਪ੍ਰਸਥ ਵਿੱਚ ਪ੍ਰਵੇਸ਼ ਕੀਤਾ ਹੈ ਨਾ। ਮਾਤਾਵਾਂ ਵੀ ਜਵਾਨ ਹਨ ਤਾਂ ਘਰ ਵਿੱਚ ਰਹਿੰਦੇ ਦੇਨੇ ਸਰਵਿਸ ਕਰਨੀ ਹੈ। ਬਾਬਾ ਹਰ ਇੱਕ ਦੀ ਸਰਕਮਸਟਾਂਸ ਨੂੰ ਵੇਖ ਰਾਏ ਦਿੰਦੇ ਹਨ। ਵਿਆਹ ਆਦਿ ਦੇ ਲਈ ਜੇਕਰ ਅਲਾਓ ਨਾ ਕਰਨ ਤਾਂ ਹੰਗਾਮਾ ਹੋ ਜਾਵੇ ਇਸਲਈ ਹਰ ਇੱਕ ਦਾ ਹਿਸਾਬ - ਕਿਤਾਬ ਵੇਖ ਰਾਏ ਦਿੰਦੇ ਹਨ। ਕੁਮਾਰ ਹੈ ਤਾਂ ਕਹਿਣਗੇ ਤੁਸੀਂ ਸਰਵਿਸ ਕਰ ਸਕਦੇ ਹੋ। ਸਰਵਿਸ ਕਰ ਬੇਹੱਦ ਦੇ ਬਾਪ ਤੋਂ ਵਰਸਾ ਲਵੋ। ਉਸ ਬਾਪ ਤੋਂ ਤੁਹਾਨੂੰ ਕੀ ਮਿਲੇਗਾ? ਧੂਲਛਾਈ। ਉਹ ਤਾਂ ਸਭ ਮਿੱਟੀ ਵਿੱਚ ਮਿਲ ਜਾਣਾ ਹੈ। ਦਿਨ - ਪ੍ਰਤੀਦਿਨ ਟਾਇਮ ਘੱਟ ਹੁੰਦਾ ਜਾਂਦਾ ਹੈ। ਕਈ ਸਮਝਦੇ ਹਨ ਸਾਡੀ ਮਿਲਕੀਅਤ ਦੇ ਬੱਚੇ ਵਾਰਿਸ ਬਣਨਗੇ। ਪਰੰਤੂ ਬਾਪ ਕਹਿੰਦੇ ਹਨ ਕੁਝ ਵੀ ਮਿਲਣ ਵਾਲਾ ਨਹੀਂ ਹੈ। ਸਾਰੀ ਮਲਕੀਅਤ ਖਾਕ ਵਿੱਚ ਮਿਲ ਜਾਵੇਗੀ। ਉਹ ਸਮਝਦੇ ਹਨ ਪਿਛਾੜੀ ਵਾਲੇ ਖਾਣਗੇ। ਧਨਵਾਨ ਦਾ ਧਨ ਖਤਮ ਹੋਣ ਵਿੱਚ ਕੋਈ ਦੇਰੀ ਨਹੀਂ ਲੱਗਦੀ ਹੈ। ਮੌਤ ਤਾਂ ਸਾਹਮਣੇ ਖੜਾ ਹੀ ਹੈ। ਕੋਈ ਵੀ ਵਰਸਾ ਲੈ ਨਹੀਂ ਸਕਣਗੇ। ਬਹੁਤ ਥੋੜ੍ਹੇ ਹਨ ਜੋ ਪੂਰੀ ਤਰ੍ਹਾਂ ਸਮਝਾ ਸਕਦੇ ਹਨ। ਜ਼ਿਆਦਾ ਸਰਵਿਸ ਕਰਨ ਵਾਲੇ ਹੀ ਉੱਚ ਪੱਦ ਪਾਉਣਗੇ। ਤਾਂ ਉਨ੍ਹਾਂ ਦਾ ਰਿਗਾਰ੍ਡ ਵੀ ਰੱਖਣਾ ਚਾਹੀਦਾ, ਇਨ੍ਹਾਂ ਤੋਂ ਸਿੱਖਣਾ ਹੈ। 21 ਜਨਮ ਦੇ ਲਈ ਰਿਗਾਰ੍ਡ ਰੱਖਣਾ ਪਵੇ। ਆਟੋਮੈਟਿਕਲੀ ਜ਼ਰੂਰ ਉਹ ਉੱਚ ਪੱਦ ਪਾਉਣਗੇ, ਤਾਂ ਰਿਗਾਰ੍ਡ ਤਾਂ ਜਿੱਥੇ - ਕਿੱਥੇ ਰਹਿਣਾ ਹੀ ਹੈ। ਖੁਦ ਵੀ ਸਮਝ ਸਕਦੇ ਹਨ, ਜੇ ਮਿਲਿਆ ਸੋ ਚੰਗਾ, ਇਸ ਵਿੱਚ ਖੁਸ਼ ਹੁੰਦੇ ਹਨ।

ਬੇਹੱਦ ਦੀ ਰਾਜਾਈ ਦੇ ਲਈ ਪੜ੍ਹਾਈ ਅਤੇ ਸਰਵਿਸ ਤੇ ਪੂਰਾ ਅਟੈਂਸ਼ਨ ਚਾਹੀਦਾ। ਇਹ ਹੈ ਬੇਹੱਦ ਦੀ ਪੜ੍ਹਾਈ। ਇਹ ਰਾਜਧਾਨੀ ਸਥਾਪਨਾ ਹੋ ਰਹੀ ਹੈ ਨਾ। ਇਸ ਪੜ੍ਹਾਈ ਨਾਲ ਇੱਥੇ ਤੁਸੀਂ ਪੜ੍ਹਕੇ ਪ੍ਰਿੰਸ ਬਣਦੇ ਹੋ। ਕੋਈ ਵੀ ਮਨੁੱਖ ਧਨ ਦਾਨ ਕਰਦੇ ਹਨ ਤਾਂ ਰਾਜਾ ਦੇ ਕੋਲ ਜਾਂ ਸਾਹੁਕਾਰ ਦੇ ਕੋਲ ਜਨਮ ਲੈਂਦੇ ਹਨ। ਪਰ ਉਹ ਹੈ ਅਲਪਕਾਲ ਦਾ ਸੁੱਖ। ਤਾਂ ਇਸ ਪੜ੍ਹਾਈ ਤੇ ਬਹੁਤ ਅਟੈਂਸ਼ਨ ਦੇਣਾ ਚਾਹੀਦਾ। ਸਰਵਿਸ ਦਾ ਓਨਾ (ਫਿਕਰ) ਰਹਿਣਾ ਚਾਹੀਦਾ। ਅਸੀਂ ਆਪਣੇ ਪਿੰਡ ਵਿੱਚ ਜਾਕੇ ਸਰਵਿਸ ਕਰੀਏ। ਬਹੁਤਿਆਂ ਦਾ ਕਲਿਆਣ ਹੋ ਜਾਵੇਗਾ। ਬਾਬਾ ਜਾਣਦੇ ਹਨ - ਸਰਵਿਸ ਦਾ ਸ਼ੌਂਕ ਅਜੁਨ ਕੋਈ ਵਿੱਚ ਹੈ ਨਹੀਂ। ਲਕਸ਼ਣ ਵੀ ਤਾਂ ਚੰਗੇ ਚਾਹੀਦੇ ਨਾ। ਇਵੇਂ ਨਹੀਂ ਕਿ ਡਿਸਸਰਵਿਸ ਕਰ ਹੋਰ ਹੀ ਯੋਗ ਦਾ ਵੀ ਨਾਮ ਬਦਨਾਮ ਕਰਨ ਅਤੇ ਆਪਣਾ ਹੀ ਨੁਕਸਾਨ ਕਰ ਦੇਣ। ਬਾਬਾ ਤਾਂ ਹਰ ਗੱਲ ਦੇ ਲਈ ਚੰਗੀ ਤਰ੍ਹਾਂ ਸਮਝਾਉਂਦੇ ਹਨ। ਮੈਡਲਸ ਆਦਿ ਦੇ ਲਈ ਕਿੰਨਾ ਓਨਾ ਰਹਿੰਦਾ ਹੈ। ਫੇਰ ਸਮਝਿਆ ਜਾਂਦਾ ਹੈ - ਡਰਾਮਾ ਅਨੁਸਾਰ ਦੇਰੀ ਪੈਂਦੀ ਹੈ। ਇਹ ਲਕਸ਼ਮੀ - ਨਾਰਾਇਣ ਦਾ ਟ੍ਰਾਂਸਲਾਇਟ ਚਿੱਤਰ ਵੀ ਫਸਟਕਲਾਸ ਹੈ। ਪਰ ਬੱਚਿਆਂ ਤੇ ਅੱਜ ਬ੍ਰਹਿਸਪਤੀ ਦੀ ਦਸ਼ਾ ਤਾਂ ਕਲ ਫੇਰ ਰਾਹੂ ਦੀ ਦਸ਼ਾ ਬੈਠ ਜਾਂਦੀ ਹੈ। ਡਰਾਮਾ ਵਿੱਚ ਸਾਕਸ਼ੀ ਹੋ ਪਾਰ੍ਵ ਵੇਖਣਾ ਹੁੰਦਾ ਹੈ। ਉੱਚ ਪੱਦ ਪਾਉਣ ਵਾਲੇ ਬਹੁਤ ਘੱਟ ਹੁੰਦੇ ਹਨ। ਹੋ ਸਕਦਾ ਹੈ ਗ੍ਰਹਿਚਾਰੀ ਉਤਰਦੀ ਹੈ ਤਾਂ ਫੇਰ ਜੰਪ ਕਰ ਲੈਂਦੇ ਹਨ। ਪੁਰਸ਼ਾਰਥ ਕਰ ਆਪਣਾ ਜੀਵਨ ਬਣਾਉਣਾ ਚਾਹੀਦਾ, ਨਹੀਂ ਤਾਂ ਕਲਪ - ਕਲਪਾਂਤ੍ਰ ਦੇ ਲਈ ਸਤਿਆਨਾਸ ਹੋ ਜਾਵੇਗਾ। ਸਮਝਣਗੇ ਕਲਪ ਪਹਿਲੇ ਮੁਆਫਿਕ ਗ੍ਰਹਿਚਾਰੀ ਆਈ ਹੈ। ਸ਼੍ਰੀਮਤ ਤੇ ਨਹੀਂ ਚੱਲਣਗੇ ਤਾਂ ਪੱਦ ਵੀ ਨਹੀਂ ਮਿਲੇਗਾ। ਉੱਚ ਤੇ ਉੱਚ ਹੈ ਭਗਵਾਨ ਦੀ ਸ਼੍ਰੀਮਤ। ਇੰਨਾ ਲਕਸ਼ਮੀ - ਨਾਰਾਇਣ ਦੇ ਚਿੱਤਰ ਨੂੰ ਤੁਹਾਡੇ ਸਿਵਾਏ ਕੋਈ ਸਮਝ ਨਾ ਸਕੇ। ਕਹਿਣਗੇ ਚਿੱਤਰ ਤਾਂ ਬਹੁਤ ਚੰਗਾ ਬਣਾਇਆ ਹੈ, ਬਸ ਤੁਹਾਨੂੰ ਇਹ ਚਿੱਤਰ ਵੇਖਣ ਨਾਲ ਮੂਲਵਤਨ, ਸੂਖਸ਼ਮਵਤਨ, ਸਬੂਲਵਤਨ ਸਾਰਾ ਸਿਸ਼ਟੀ ਦਾ ਚੱਕਰ ਬੁੱਧੀ ਵਿੱਚ ਆ ਜਾਵੇਗਾ। ਤੁਸੀਂ ਨਾਲੇਜ਼ਫੁੱਲ ਬਣਦੇ ਹੋ - ਨੰਬਰਵਾਰ ਪੁਰਸ਼ਾਰਥ ਅਨੁਸਾਰ। ਬਾਬਾ ਨੂੰ ਤਾਂ ਇਹ ਚਿੱਤਰ ਵੇਖ ਬਹੁਤ ਖੁਸ਼ੀ ਹੁੰਦੀ ਹੈ। ਸਟੂਡੈਂਟ ਨੂੰ ਤਾਂ ਖੁਸ਼ੀ ਹੋਈ ਚਾਹੀਦੀ ਨਾ - ਅਸੀਂ ਪੜ੍ਹਕੇ ਇਹ ਬਣਦੇ ਹਾਂ। ਪੜ੍ਹਾਈ ਨਾਲ ਹੀ ਉੱਚ ਪੱਦ ਮਿਲਦਾ ਹੈ। ਇਵੇਂ ਨਹੀਂ ਕਿ ਜੇ ਭਾਗਿਆ ਵਿੱਚ ਹੋਵੇਗਾ। ਪੁਰਸ਼ਾਰਥ ਨਾਲ ਹੀ ਪਰਲਬੱਧ ਮਿਲਦੀ ਹੈ। ਪੁਰਸ਼ਾਰਥ ਕਰਾਉਣ ਵਾਲਾ ਬਾਪ ਮਿਲਿਆ ਹੈ, ਉਨ੍ਹਾਂ ਦੀ ਸ਼੍ਰੀਮਤ ਤੇ ਨਹੀਂ ਚੱਲਣਗੇ ਤਾਂ ਬੁਰੀ ਗਤੀ ਹੋਵੇਗੀ। ਪਹਿਲੇ - ਪਹਿਲੇ ਤਾਂ ਕੋਈ ਨੂੰ ਵੀ ਇਸ ਮੈਡਲਸ ਤੇ ਹੀ ਸਮਝਾਓ ਫੇਰ ਜੇ ਲਾਇਕ ਹੋਣਗੇ ਉਹ ਝੱਟ ਕਹਿਣਗੇ - ਸਾਨੂੰ ਇਹ ਮਿਲ ਸਕਦੇ ਹਨ? ਹਾਂ, ਕਿਉਂ ਨਹੀਂ। ਇਸ ਧਰਮ ਦਾ ਜੇ ਹੋਵੇਗਾ ਉਸਨੂੰ ਤੀਰ ਲੱਗ ਜਾਵੇਗਾ। ਉਸਦਾ ਕਲਿਆਣ ਹੋ ਸਕਦਾ ਹੈ। ਬਾਪ ਤਾਂ ਸੈਕਿੰਡ ਵਿੱਚ ਹਥੇਲੀ ਤੇ ਬਹਿਸ਼ਤ ਦਿੰਦੇ ਹਨ, ਇਸ ਵਿੱਚ ਬਹੁਤ ਖੁਸ਼ੀ ਰਹਿਣੀ ਚਾਹੀਦੀ। ਤੁਸੀਂ ਸ਼ਿਵ ਦੇ ਭਗਤਾਂ ਨੂੰ ਇਹ ਗਿਆਨ ਦੇਵੋ। ਬੋਲੋ, ਸ਼ਿਵਬਾਬਾ ਕਹਿੰਦੇ ਹਨ ਮੈਨੂੰ ਯਾਦ ਕਰੋ ਤਾਂ ਰਾਜਾਵਾਂ ਦਾ ਰਾਜਾ ਬਣ ਜਾਵੇਗੇ। ਬਸ

ਸਾਰਾ ਦਿਨ ਇਹੀ ਸਰਵਿਸ ਕਰੇ। ਖਾਸ ਬਨਾਰਸ ਵਿੱਚ ਸ਼ਿਵ ਦੇ ਮੰਦਿਰ ਤਾਂ ਬਹੁਤ ਹਨ, ਉੱਥੇ ਚੰਗੀ ਸਰਵਿਸ ਹੋ ਸਕਦੀ ਹੈ। ਕੋਈ ਨਾ ਕੋਈ ਨਿਕਲੇਗਾ। ਬਹੁਤ ਇਜ਼ੀ ਸਰਵਿਸ ਹੈ। ਕੋਈ ਕਰਕੇ ਵੇਖੋ, ਖਾਣਾ ਤਾਂ ਮਿਲੇਗਾ ਹੀ, ਸਰਵਿਸ ਕਰਕੇ ਵੇਖੋ। ਸੈਂਟਰ ਤਾਂ ਉੱਥੇ ਹੈ ਹੀ। ਸਵੇਰੇ ਜਾਓ ਮੰਦਿਰ ਵਿੱਚ, ਰਾਤ ਨੂੰ ਵਾਪਿਸ ਆਓ। ਸੈਂਟਰ ਬਣਾ ਦੇ। ਸਭਤੋਂ ਜ਼ਿਆਦਾ ਤੁਸੀਂ ਸ਼ਿਵ ਦੇ ਮੰਦਿਰ ਵਿੱਚ ਸਰਵਿਸ ਕਰ ਸਕਦੇ ਹੋ। ਉੱਚ ਤੇ ਉੱਚ ਹੈ ਹੀ ਸ਼ਿਵ ਦਾ ਮੰਦਿਰ। ਬੰਬੇ ਵਿੱਚ ਬਬੁਲਨਾਥ ਦਾ ਮੰਦਿਰ ਹੈ। ਸਾਰਾ ਦਿਨ ਉੱਥੇ ਜਾਕੇ ਸਰਵਿਸ ਕਰ ਬਹੁਤਿਆਂ ਦਾ ਕਲਿਆਣ ਕਰ ਸਕਦੇ ਹਾਂ। ਇਹ ਮੈਡਲ ਹੀ ਬਸ ਹਨ। ਟ੍ਰਾਇਲ ਕਰਕੇ ਵੇਖੋ। ਬਾਬਾ ਕਹਿੰਦੇ ਹਨ ਇਹ ਮੈਡਲਸ ਲੱਖ ਤਾਂ ਕੀ 10 ਲੱਖ ਬਣਾਓ। ਬਜ਼ੁਰਗ ਲੋਕ ਤਾਂ ਬਹੁਤ ਚੰਗੀ ਸਰਵਿਸ ਕਰ ਸਕਦੇ ਹਨ। ਢੇਰ ਪ੍ਰਜਾ ਬਣ ਜਾਵੇਗੀ। ਬਾਪ ਸਿਰਫ਼ ਕਹਿੰਦੇ ਹਨ ਮੈਨੂੰ ਯਾਦ ਕਰੋ ਬਸ, ਮਨਮਨਾਭਵ ਅੱਖਰ ਭੁੱਲ ਗਏ ਹੋ। ਭਗਵਾਨੁਵਾਚ ਹੈ ਨਾ। ਕ੍ਰਿਸ਼ਨ ਥੋੜ੍ਹੀ ਭਗਵਾਨ ਹੈ, ਉਹ ਤਾਂ ਪੂਰੇ 84 ਜਨਮ ਲੈਂਦੇ ਹਨ। ਸ਼ਿਵਬਾਬਾ ਇਸ ਕ੍ਰਿਸ਼ਨ ਨੂੰ ਵੀ ਇਹ ਪੱਦ ਪ੍ਰਾਪਤ ਕਰਾਉਂਦੇ ਹਨ। ਫੇਰ ਧੱਕਾ ਖਾਣ ਦੀ ਕੀ ਲੋੜ ਹੈ। ਬਾਪ ਤਾਂ ਕਹਿੰਦੇ ਹਨ ਸਿਰਫ਼ ਮੈਨੂੰ ਯਾਦ ਕਰੋ। ਤੁਸੀਂ ਸਭਤੋਂ ਚੰਗੀ ਸਰਵਿਸ ਸ਼ਿਵ ਦੇ ਮੰਦਿਰ ਵਿੱਚ ਕਰ ਸਕੋਗੇ। ਸਰਵਿਸ ਦੀ ਸਫ਼ਲਤਾ ਦੇ ਲਈ ਦੇਹੀ - ਅਭਿਮਾਨੀ ਅਵਸਥਾ ਵਿੱਚ ਸਥਿਤ ਹੋਕੇ ਸਰਵਿਸ ਕਰੋ। ਦਿਲ ਸਾਫ਼ ਤਾਂ ਮੁਰਾਦ ਹਾਸਿਲ। ਬਨਾਰਸ ਦੇ ਲਈ ਬਾਬਾ ਖਾਸ ਰਾਏ ਦਿੰਦੇ ਹਨ ਉੱਥੇ ਵਾਨਪ੍ਰਸਥਿਆਂ ਦੇ ਆਸ਼ਰਮ ਵੀ ਹਨ। ਬੋਲੋ ਅਸੀਂ ਬ੍ਰਹਮਾ ਦੇ ਬੱਚੇ ਬ੍ਰਾਹਮਣ ਹਾਂ। ਬਾਪ ਬ੍ਰਹਮਾ ਦੁਆਰਾ ਕਹਿੰਦੇ ਹਨ ਮੈਨੂੰ ਯਾਦ ਕਰੋ ਤਾਂ ਵਿਕਰਮ ਵਿਨਾਸ਼ ਹੋਣ, ਹੋਰ ਕੋਈ ਉਪਾਏ ਨਹੀਂ ਹੈ। ਸਵੇਰ ਤੋਂ ਲੈਕੇ ਰਾਤ ਤੱਕ ਸ਼ਿਵ ਦੇ ਮੰਦਿਰ ਵਿੱਚ ਬੈਠ ਸਰਵਿਸ ਕਰੋ। ਟ੍ਰਾਈ ਕਰਕੇ ਵੇਖੋ। ਸ਼ਿਵਬਾਬਾ ਖੁਦ ਕਹਿੰਦੇ ਹਨ - ਸਾਡੇ ਮੰਦਿਰ ਤਾਂ ਬਹੁਤ ਹਨ। ਤੁਹਾਨੂੰ ਕੋਈ ਵੀ ਕੁਝ ਕਹੇਗਾ ਨਹੀਂ, ਹੋਰ ਹੀ ਖੁਸ਼ ਹੋਣਗੇ - ਇਹ ਤਾਂ ਸ਼ਿਵਬਾਬਾ ਦੀ ਬਹੁਤ ਮਹਿਮਾ ਕਰਦੇ ਹਨ। ਬੋਲੋ ਇਹ ਬ੍ਰਹਮਾ, ਇਹ ਬ੍ਰਾਹਮਣ ਹੈ, ਇਹ ਕੋਈ ਦੇਵਤਾ ਨਹੀਂ ਹੈ। ਇਹ ਵੀ ਸ਼ਿਵਬਾਬਾ ਨੂੰ ਯਾਦ ਕਰ ਪੱਦ ਲੈਂਦੇ ਹਨ। ਇਨ੍ਹਾਂ ਦੁਆਰਾ ਸ਼ਿਵਬਾਬਾ ਕਹਿੰਦੇ ਹਨ ਮਾਮੇਕਮ ਯਾਦ ਕਰੋ। ਕਿੰਨਾ ਇਜ਼ੀ ਹੈ। ਬਜ਼ੁਰਗ ਦੀ ਕੋਈ ਇੰਸਲਟ ਨਹੀਂ ਕਰਣਗੇ। ਬਨਾਰਸ ਵਿੱਚ ਹੁਣ ਤੱਕ ਇੰਨੀ ਕੋਈ ਸਰਵਿਸ ਹੋਈ ਨਹੀਂ ਹੈ। ਮੈਡਲ ਜਾਂ ਚਿੱਤਰਾਂ ਤੇ ਸਮਝਾਉਣਾ ਬਹੁਤ ਸਹਿਜ ਹੈ। ਕੋਈ ਗ਼ਰੀਬ ਹੈ ਤਾਂ ਬੋਲੋ ਤੁਹਾਨੂੰ ਫ੍ਰੀ ਦਿੰਦੇ ਹਾਂ, ਸਾਹੁਕਾਰ ਹੈ ਤਾਂ ਬੋਲੋ ਤੁਸੀਂ ਦਵੇਗੇ ਤਾਂ ਬਹੁਤਿਆਂ ਦੇ ਕਲਿਆਣ ਦੇ ਲਈ ਹੋਰ ਵੀ ਛਪਾ ਲਵਾਂਗੇ ਤਾਂ ਤੁਹਾਡਾ ਵੀ ਕਲਿਆਣ ਹੋ ਜਾਵੇਗਾ। ਇਹ ਤੁਹਾਡਾ ਧੰਧਾ ਸਭਤੋਂ ਤਿੱਖਾ ਹੋ ਜਾਵੇਗਾ। ਕੋਈ ਟ੍ਰਾਇਲ ਕਰਕੇ ਵੇਖੋ। ਅੱਛਾ!

ਮਿੱਠੇ- ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੋਰਨਿੰਗ। ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

ਧਾਰਨਾ ਲਈ ਮੁੱਖ ਸਾਰ:-

1. ਗਿਆਨ ਨੂੰ ਜੀਵਨ ਵਿੱਚ ਧਾਰਨ ਕਰ ਫੇਰ ਸਰਵਿਸ ਕਰਨੀ ਹੈ। ਜੇ ਜ਼ਿਆਦਾ ਸਰਵਿਸ ਕਰਦੇ ਹਨ, ਚੰਗੇ ਲਕਸ਼ਣ ਹਨ ਉਨ੍ਹਾਂ ਦਾ ਰਿਗਾਰਡ ਵੀ ਜ਼ਰੂਰ ਰੱਖਣਾ ਹੈ।

2. ਕਰਮ ਕਰਦੇ ਯਾਦ ਵਿੱਚ ਰਹਿਣ ਦੀ ਆਦਤ ਪਾਉਣੀ ਹੈ। ਸਰਵਿਸ ਦੀ ਸਫ਼ਲਤਾ ਦੇ ਲਈ ਆਪਣੀ ਅਵਸਥਾ ਦੇਹੀ - ਅਭਿਮਾਨੀ ਬਣਾਉਣੀ ਹੈ। ਦਿਲ ਸਾਫ਼ ਰੱਖਣੀ ਹੈ।

ਵਰਦਾਨ:- ਸਾਇਲੈਂਸ ਦੀ ਸ਼ਕਤੀ ਦੁਆਰਾ ਸੈਕਿੰਡ ਵਿੱਚ ਮੁਕਤੀ ਅਤੇ ਜੀਵਨਮੁਕਤੀ ਦਾ ਅਨੁਭਵ ਕਰਾਉਣ ਵਾਲੇ ਵਿਸ਼ੇਸ਼ ਆਤਮਾ ਭਵ :

ਵਿਸ਼ੇਸ਼ ਆਤਮਾਵਾਂ ਦੀ ਲਾਸ਼ੂ ਵਿਸ਼ੇਸ਼ਤਾ ਹੈ - ਕਿ ਸੈਕਿੰਡ ਵਿੱਚ ਕਿਸੀ ਵੀ ਆਤਮਾ ਨੂੰ ਮੁਕਤੀ ਅਤੇ ਜੀਵਨਮੁਕਤੀ ਦੇ ਅਨੁਭਵੀ ਬਣਾ ਦੇਣਗੇ। ਸਿਰਫ਼ ਰਸਤਾ ਨਹੀਂ ਦੱਸਣਗੇ ਪਰ ਸੈਕਿੰਡ ਵਿੱਚ ਸ਼ਾਂਤੀ ਦਾ ਜਾਂ ਅਤਿਇੰਦ੍ਰੀਏ ਸੁੱਖ ਦਾ ਅਨੁਭਵ ਕਰਾਉਣਗੇ। ਜੀਵਨਮੁਕਤੀ ਦਾ ਅਨੁਭਵ ਹੈ ਸੁੱਖ ਅਤੇ ਮੁਕਤੀ ਦਾ ਅਨੁਭਵ ਹੈ ਸ਼ਾਂਤੀ। ਤਾਂ ਜੋ ਵੀ ਸਾਹਮਣੇ ਆਏ ਉਹ ਸੈਕਿੰਡ ਵਿੱਚ ਇਸਦਾ ਅਨੁਭਵ ਕਰੇ - ਜਦੋਂ ਇਵੇਂ ਸਪੀਡ ਹੋਵੇਗੀ ਉਦੋਂ ਸਾਇੰਸ ਦੇ ਉਪਰ ਸਾਇਲੈਂਸ ਦੀ ਵਿਜੈ ਵੇਖਦੇ ਹੋਏ ਸਭਦੇ ਮੁੱਖ ਤੋਂ ਵਾਹ - ਵਾਹ ਦੀ ਆਵਾਜ਼ ਨਿਕਲੇਗੀ ਅਤੇ ਪ੍ਰਤੱਖਤਾ ਦਾ ਦ੍ਰਿਸ਼ ਸਾਹਮਣੇ ਆਵੇਗਾ।

ਸਲੋਗਨ:- ਬਾਪ ਦੇ ਹਰ ਫ਼ਰਮਾਨ ਤੇ ਸਵੈ ਨੂੰ ਕੁਰਬਾਨ ਕਰਨ ਵਾਲੇ ਸੱਚੇ ਪਰਵਾਨੇ ਬਣੋ।

ਅਵਿਅਕਤ ਸਥਿਤੀ ਦਾ ਅਨੁਭਵ ਕਰਨ ਦੇ ਲਈ ਵਿਸ਼ੇਸ਼ ਹੋਮਵਰਕ

ਚੈਕ ਕਰੋ - ਜੇ ਵੀ ਸੰਕਲਪ ਉੱਠਦਾ ਹੈ ਉਹ ਸਵੈ ਜਾਂ ਸ੍ਵ ਦੇ ਪ੍ਰਤੀ ਕਲਿਆਣ ਦਾ ਹੈ? ਸੈਕਿੰਡ ਵਿੱਚ ਕਿੰਨੇ ਸੰਕਲਪ ਉੱਠੇ - ਉਸ ਵਿੱਚ ਕਿੰਨੇ ਸਫ਼ਲ ਹੋਏ ਅਤੇ ਕਿੰਨੇ ਅਸਫ਼ਲ ਹੋਏ? ਸੰਕਲਪ ਅਤੇ ਕਰਮ ਵਿੱਚ ਅੰਤਰ ਨਾ ਹੋਵੇ। ਸੰਕਲਪ ਜੀਵਨ ਦਾ ਅਮੂਲ ਖਜ਼ਾਨਾ ਹੈ। ਜਿਵੇਂ ਸਥੂਲ ਖਜ਼ਾਨੇ ਨੂੰ ਵਿਅਰੂ ਨਹੀਂ ਕਰਦੇ ਉਵੇਂ ਇੱਕ ਸੰਕਲਪ ਵੀ ਵਿਅਰੂ ਨਾ ਜਾਵੇ।